

राज्यसभा
अतारांकित प्रश्ने संख्या 1411
09 मार्च, 2016 को उत्तरके लिए

यूरोप और चीन के इस्पात बाजारों में संकट का प्रभाव

1411. श्री एन. गोकुलकृष्णन:

क्या इस्पात मंत्री यह बताने की कृपा करेंगे कि:

- (क) भारत यूरोप और चीन के इस्पात बाजारों में संकट को किस तरह देखता है;
- (ख) उक्त संकट किस प्रकार घरेलू भारतीय इस्पात कंपनियों के साथ-साथ विदेश में संचालित भारतीय इस्पात कंपनियों को प्रभावित करता है; और
- (ग) मंत्रालय भारतीय कंपनियों को इस संकट से निबटने में किस प्रकार मदद करने जा रहा है?

उत्तर

इस्पात और खान मंत्री

(श्री नरेन्द्र सिंह तोमर)

- (क) और (ख): विश्व स्तरीय इस्पात उद्योग गिरावट के दौर से गुजर रहा है। मांग में गिरावट होने और विश्व स्तर पर आवश्यकता से अधिक क्षमता विद्यमान होने के परिणाम स्वरूप इस्पात की अंतरराष्ट्रीय कीमतें बहुत कम हो गई हैं। इस्पात के प्रमुख उत्पादक देश विशेषतः चीन कीमत निर्धारण की एक लूटमार नीति को अपना रहा है और स्पष्ट रूप से अपनी उत्पादन लागत से कम कीमतों पर निर्यात कर रहा है ताकि यूरोप और भारत जैसे बाजारों में पकड़ बन सकें। इसके परिणामस्वरूप, विश्व स्तर पर इस्पात कंपनियों और भारतीय इस्पात उद्योग की लाभप्रदता में भी गिरावट आई है।
- (ग): इस्पात क्षेत्र को सुरक्षित बनाने और इसे अधिक प्रतिस्पर्धात्मक बनाने के लिए सरकार ने अब तक निम्न लिखित उपाय किये हैं:-
 - (i) यह सुनिश्चित करने के लिए कि केवल गुणवत्ता युक्त इस्पात का उत्पादन या आयात हो, सरकार ने इस्पात और इस्पात उत्पाद (गुणवत्ता नियंत्रण) आदेश, 2012, दिनांक 12.03.2012 तथा इस्पात और इस्पात उत्पाद (गुणवत्ता नियंत्रण) आदेश, 2015, दिनांक 15.12.2015 अधिसूचित किए गए हैं।
 - (ii) घरेलू इस्पात उद्योग के लिए कोयला और लौह अयस्क की उपलब्धता बढ़ाने के लिए-

- (क) कोयला ब्लाइक के आवंटन को सरल बनाने के लिए दिनांक 30.03.2015 को कोल माईन्सन (स्पेलशल प्रोविजंस) एमेंडमेंट एक्ट 2015 अधिसूचित किया गया है।
- (ख) खनन पट्टे के आवंटन को सरल एवं कारगर बनाने के लिए दिनांक 27.03.2015 को 'खान एवं खनिज (विकास एवं विनियमन) संशोधन अधिनियम, 2015 अधिसूचित किया गया है।
- (iii) केन्द्रीय बजट 2015-16 में फ्लैट और नॉन-फ्लैट दोनों इस्पात पर बेसिक सीमा शुल्क की उच्चतम दर 10 प्रतिशत से बढ़ाकर 15 प्रतिशत की गई है।
- (iv) इनगॉट्स और बिलेट्स, अलॉय स्टील (फ्लैट एवं लांग), स्टेनलैस स्टीमल (लांग और नान-अलॉय लांग उत्पाद पर आयात शुल्क 5 प्रतिशत से बढ़ाकर 7.5 प्रतिशत किया गया तथा नान अलॉय और अन्य अलॉय फ्लैट उत्पादों पर यह शुल्क 7.5 प्रतिशत से बढ़ाकर 10 प्रतिशत किया गया है। अगस्त 2015 में पुनः संशोधित करके आयात शुल्क फ्लैट स्टील पर 10 प्रतिशत से 12.5 प्रतिशत, लांग स्टील पर 7.5 प्रतिशत से 10 प्रतिशत और सेमी फिनिश स्टील पर 7.5 से 10 प्रतिशत किया गया है।
- (v) रिबार्स का आयात केवल 'इस्पात उत्पाद गुणवत्ता नियंत्रण आदेश, 2012' के अनुसार सुनिश्चित करने के लिए नवम्बर 2014 में निर्देश जारी किए गए थे, ताकि बोरॉन युक्त रिबार्स के सस्ते आयातों को रोका जा सके
- (vi) सरकार ने जून, 2015 में स्टेनलैस स्टील के कतिपय किस्मों के हॉट रोलड फ्लैट उत्पादों के चीन (\$ 309 प्रति टन), कोरिया (\$ 180 प्रति टन) और मलेशिया (\$ 316 प्रति टन) से आयातों पर 5 वर्षों के लिए एंटी डम्पिंग ड्यूटी लगाई गई है।
- (vii) सरकार ने सितम्बर 2015 में 200 दिनों की अवधि के लिए 600 एमएम या इससे अधिक की चौड़ाई वाले क्वा यलों में नान अलॉय और अन्य अलॉय स्टील के हॉट रोलड फ्लैट उत्पादों पर 20 प्रतिशत का अनन्तम सुरक्षोपाय शुल्क लगाया है।
- (viii) दिनांक 05.02.2016 की अधिसूचना के जरिये 173 इस्पात उत्पादों पर न्यूनतम आयात मूल्य (एमआईपी) की शर्त लगाई गई है। इस अधिसूचना के तहत शामिल की गई मदों का इस देश में आयात अधिसूचित मूल्य से कम पकरने की अनुमति नहीं होगी।
- (ix) इस्पात क्षेत्र में दबाव को कम करने के लिए आरबीआई ने जुलाई, 2015 में 5:25 स्कीम लागू की है जिसके द्वारा अवसरचना और प्रमुख उद्योग क्षेत्रों में परियोजनाओं को ऋण चुकाने के लिए लंबी अवधि यथा 25 वर्ष की अनुमति परियोजना के आर्थिक कार्यशील जीवन अथवा परियोजना की रियायत अवधि के आधार पर 5 वर्षों के आवधिक पुनर्वित्तपोषण के साथ होगी।
